



تحریک آزادی جموں و کشمیر اور

فضل گورو کی شہادت

پروفیسر خورشید احمد

بات بہت واضح ہے۔ تاریخ کا لمحہ گواہ ہے کہ مسئلہ آزادی، ایمان اور عزت کی حفاظت کا ہو یا ظلم و استبداد کے نظام سے نجات اور اعلیٰ مقاصد حیات کے حصول کا۔ یہ بازی صرف ایک ہی طریقے سے سرکی جاسکتی ہے اور وہ عبارت ہے مسلسل اور پیغم جدوجہد، ایثار اور قربانی سے۔ اس حیات آفرین عمل ہی کو شریعت نے جہاد کا نام دیا ہے اور اس کے مقاصد و اہداف، اصول و آداب اور قواعد و ضوابط کا بھی پوری وضاحت سے تعین کر دیا ہے۔ یہ جدوجہد نیت اور سمت کی درستی کے ساتھ وقت، جان اور مال، غرض ہر چیز کی قربانی کا تقاضا کرتی ہے اور اگر اس جدوجہد میں نوبت جان کو جان آفرین کے پرداز کی آجائے تو اسے کامیابی کی معراج قرار دیا گیا ہے۔ یہی وجہ ہے کہ اس طرح جان دینے والے کی موت کو عرف عام کی موت سے یہ کہہ کر ممیز کر دیا گیا ہے کہ یہی اصل حیات ہے:

وَلَا تُنْهَا لَهُمْ يُقْتَلُهُمْ سِيْلٌ اللّٰہُ أَمْوَالُهُمْ بَلْ أَنْيَادُهُمْ وَلَمَّا نَشَعُرُ وَرَوْ

(البقرہ ۱۵۲:۲) اور جو لوگ اللہ کی راہ میں مارے جائیں انھیں مردہ نہ کہو، ایسے لوگ تو حقیقت میں زندہ ہیں، مگر تمھیں ان کی زندگی کا شعور نہیں ہوتا۔

ایک اور پہلو اس مقام کو حاصل کرنے والوں کی زندگی کا یہی ہے کہ وہ دوسروں کے لیے روشن مثال قائم کرتے ہیں، انسان کو موت کے خوف سے بے نیاز کرتے ہیں، زندگی کو ان مقاصد



کے لیے قربان کرنے کا داعیہ پیدا کرتے ہیں جو محض ایک فرد نہیں بلکہ پوری امت اور تمام انسانوں کو زندگی کے اس مفہوم سے آشنا کرتے ہیں جس سے زندگی زندہ رہنے کے لائق بنتی ہے (what makes life worth living)۔ یہی وہ حقیقت ہے جس کا اظہار اس طرح کیا گیا ہے کہ ع

شہید کی جو موت ہے، وہ قوم کی حیات ہے

آج ایک خاص طبقہ کچھ مخصوص بلکہ مذموم مقاصد کے لیے 'جہاد' اور 'شهادت' کو ناپسندیدہ الفاظ بنانے کی کوشش کر رہا ہے لیکن چاند پر تھوکنے سے چاند کی روشنی اور پُر کیف ٹھنڈک میں کوئی کمی واقع نہیں ہوتی۔ ہر دور میں شہادت کا ہر واقعہ ایمان کی تازگی اور حق اور صداقت کی جدو جہد کرنے والوں کے لیے ہمیز دینے کا ذریعہ رہا ہے۔ یہی وہ عمل ہے جس کے نتیجے میں بالآخر ظلم و استبداد کا ہر نظام سرنگوں ہوتا ہے اور آزادی، عزت، غلبہ حق اور عدل و انصاف کی صبح طلوع ہوتی ہے۔ تاریخ کے درود یوار سے یہ گوئی مسلسل سنائی دیتی ہے کہ

یہ خون جو ہے مظلوموں کا، ضائع تو نہ جائے گا لیکن

کتنے وہ مبارک قطرے ہیں، جو صرف بہاراں ہوتے ہیں

بخارتی غلبے اور استبداد کے خلاف جوں و کشمیر کے مسلمانوں کی جدو جہد ہمارے دور کی تاریخ کا ایک روشن باب ہے۔ اس جدو جہد میں جو سعید روئیں جان کا نذر انہ پیش کرتی ہیں، وہ دراصل امید کا ایک چراغ روشن کرتی ہیں۔ بخارتی علم و استبداد کا نشانہ بننے والی ہر روح تاریکیوں کو چیلنج کرنے والے ایک چراغ کی مانند ہے۔ اس سلسلے کی تازہ ترین مثال ۶ فروری ۲۰۱۳ء کو دہلی کی تھاڑی جیل میں ایک بے گناہ مجاهد محمد افضل گورو کو تختہ دار پر چڑھانے کے ظالمانہ اقدام کی شکل میں دیکھی جاسکتی ہے جس نے بخارت کی نام نہاد جمہوریت اور اس کے عدالتی نظام کا اصل چہرہ ہی بے نقاب نہیں کیا، بلکہ عالمی قیادت کے اس مدعا ملک کی ریاستی دہشت گردی کی بدترین مثال بھی پوری دنیا کے سامنے پیش کر دی ہے۔ یہ اس کے سیاسی اور اخلاقی دیوالیہ پن کا ثبوت اور اس کی کشمیر پالیسی کی ناکامی کی علامت ہے۔

شهادت کا پس منظر

اس امر میں ذرا بھی شبہ نہیں کہ یہ اقدام ایک مکروہ سیاسی چال ہے اور تحریک آزادی



کشمیر کونہ صرف یہ کہ اس سے ان شاء اللہ کوئی نقصان نہیں ہوگا بلکہ اس کے نتیجے میں اس جدوجہد کو نئی جلا ملے گی اور نئی قوت میسر آئے گی۔ ذرا تصور کیجیے کہ ایک مظلوم انسان جسے ایک سازش کے تحت دہشت گردی کے ایک واقعے میں ملوث کیا گیا، اسے تین بار عرقیداً اور دو بار پھانسی کی سزا دی گئی، جس کی (افسوس ہے کہ) ملک کی اعلیٰ ترین عدالت نے کھلے بنروں، قانون اور عدل کی بنیاد پر نہیں، علاوہ یہ طور پر سیاسی وجہ سے تو شیش بھی فرمادی۔ وہ ۱۳ سال سے قید تہائی میں تھا اور سات سال سے پھانسی کے تختے کا انتظار کر رہا تھا۔ اسے اور اس کی اہلیہ کو قانون کی صرخ خلاف ورزی کرتے ہوئے اطلاع دیے بغیر اور آخری وقت میں بیوی اور بچے سے بھی ملنے سے محروم رکھ کر تختہ دار پر چڑھا دیا جاتا ہے۔ جموں و کشمیر میں کرفیو لگا دیا جاتا ہے اور اخبارات، میڈیا، اور سیل فون تک کو غاموش کر دیا جاتا ہے، اس کے باوجود مظلوم مجہد کی جیں پر کوئی شکن نہیں آتی۔ وہ فخر کی نماز پڑھ کر پورے اعتماد کے ساتھ تختہ دار کی طرف شان استغنا کے ساتھ بڑھ جاتا ہے۔ اپنے خاندان اور تمام مسلمانوں کو پیغام دیتا ہے کہ ”اللہ پاک کا لاکھ لاکھ شکر ہے کہ اس نے مجھے اس مقام کے لیے چنا۔ باقی میری طرف سے آپ اہل ایمان کو مبارک ہو کہ ہم سب سچائی اور حق کے ساتھ رہے اور حق و سچائی کی خاطر آخرت میں ہمارا اختتام ہو۔ اہل خانہ کو میری طرف سے گزارش ہے کہ میرے مرنے پر افسوس کے بجائے اس مقام کا احترام کریں۔ اللہ تعالیٰ آپ سب کا حامی و ناصر ہو، اللہ حافظ!“۔

یہ الفاظ کسی مجرم یا باطل سے دب جانے والے انسان کے نہیں ہو سکتے۔ یہ خطاب صرف اہل خانہ سے نہیں، تمام اہل ایمان سے ہے جو لوں میں نیا ولہ پیدا کریں گے اور اس جدوجہد کو نئی زندگی دیں گے۔ اس کا ایک ہلاک ساناظراہ ان واقعات میں بھی دیکھا جاسکتا ہے جو اس شہادت کے بعد رومنا ہوئے۔ ایک طرف خائف سوپر پاور ہے اور دوسری طرف بے سرو سامان عوام۔ لیکن وہ ہر رکاوٹ کے باوجود احتیاج کر رہے ہیں۔ کرفیو ان کا راستہ نہیں روک سکتا اور گولی اور لاٹھی کی بوچھاڑا نہیں گھروں میں قید نہیں رکھ سکتی۔ بوڑھا سید علی شاہ گیلانی زیر حراست ہے لیکن اس کی آواز پر کشمیر کے مظلوم شہری ظالموں کے خلاف کمرستہ ہیں۔ وہی تک میں مظاہرے ہوتے ہیں جن کی قیادت دہلی کا لج کا وہی پروفیسر ڈاکٹر عبدالرحمن گیلانی کر رہا ہے جس پر اس مقدمے میں



شریک جرم ہونے کا الزام تھا، اسے بھی افضل گورو کے ساتھ سزا موت ملی تھی جو بعد میں سپریم کورٹ نے کالعدم قرار دے دی اور اسے بے گناہ قرار دیا۔ وہ نہ صرف اس احتجاج کی قیادت کر رہا ہے بلکہ براشاہزادے رہا ہے کہ محمد افضل گورو بے گناہ تھا اور اسے صرف اس لیے پھانسی کے تختے پر چڑھایا گیا ہے کہ وہ تحریک آزادی کشمیر کا ایک مجہد تھا اور اسے اس کے سیاسی خیالات کی وجہ سے موت کے گھاث اُتارا گیا ہے۔ مظاہرے میں شریک ہر نوجوان یہ عہد کر رہا ہے کہ تحریک آزادی کشمیر کو جاری رکھے گا۔ بلاشبہ افضل گورو کی شہادت سے اس تحریک کو ان شاء اللہ نیا ولہ ملے گا۔

جہاں تک کشمیر کا تعلق ہے، ۹ فروری کی شہادت کی خبر سارے کرفیو اور تمام پابندیوں کے باوجود جنگل کی آگ کی طرح پھیل گئی۔ کرفیو کے علی الغم عوامی احتجاج ہر سور و نما ہوا اور قربانیوں اور شہادتوں کی نئی تارتیخ رقم ہونے لگی۔ ہڑتالوں کا سلسلہ ان سطروں کے لکھنے تک جاری ہے اور کشمیر ہی نہیں، دنیا بھر میں کشمیر نوجوان، وہ بھی جو پہلے اس جدو جہد میں شریک نہیں تھے، اب نئے جذبے کے ساتھ مزاحمت کی تحریک میں شرکت کے لیے بے تاب ہیں۔ نیویارک ٹائمز کی نامہ نگار برمنگھم یونیورسٹی کی ایم فل کی ایک طالبہ عارفہ غنی کے اس عزم کا اظہار کچھ ان الفاظ میں کرتی ہے:

جب مقبول بٹ کو پھانسی دی گئی تو میں پیدا نہیں ہوئی تھی۔ جب میں نے اس کے بارے میں کچھ پڑھا تو پھر وہ ہمارا ہیرو ہو گیا۔ گورو کی پھانسی کے بعد میں جس طرح محسوس کر رہی ہوں اس طرح کبھی بھی محسوس نہیں کیا۔ مگر ہم اپنے بڑوں کی طرح ہتھیار نہیں اٹھائیں گے۔ ہم زیادہ ذہانت سے ر عمل دیں گے۔

(نیویارک ٹائمز کے نمائندے کی روپرٹ جودی نیشن کی ۱۸ افروری ۲۰۱۳ء کی اشاعت میں شائع کی گئی ہے)۔

یہ کیسی جہوریت ہے اور یہ کیسی ابھرتی ہوئی عالمی طاقت ہے جو مجاہدین کی لاشوں سے بھی خائف ہے اور جس نے نہ مقبول بٹ شہید کی لاش اس کے لواحقین کو دی اور نہ اب افضل گورو کی لاش دینے کے لیے تیار ہے؟ لندن کے انبارڈی گارڈین کے کالم نگار نے کس طرز سے لکھا ہے کہ:



یہ بات ضرور پوچھی جانی چاہیے کہ بھارتی ریاست کیا کہنے کی کوشش کر رہی تھی؟ یقیناً اس کی وضاحت سادگی سے اس طرح نہیں کی جاسکتی تھی جیسا کہ بعض تجزیہ نگاروں نے کی ہے کہ یہ محض انتخابی سیاست کی مجبوریوں کا ایک مکروہ اظہار ہے۔ بلاشبہ یہ عمل ہے جس میں بھارت کی سیاسی پارٹیاں اپنے حریفوں سے آگے بڑھنے کے لیے نئی اخلاقی پیشوں میں ڈوبنے کے لیے بے چین ہیں لیکن یہ اقدام دراصل کشمیری عوام کے لیے ایک پیغام ہے کہ ایک قابل طاقت بے اختیار عوام کو پوری گھن گرج کے ساتھ کہہ رہی ہے کہ تمہیں لازماً نقطیماً حکانا پڑے گا۔ اس مقدمے کے اثرات پھانسی کے تحت سے بہت آگے بھی جاسکتے ہیں۔ اس کا تاریک سایہ ان کے بچوں کے لیے دودھ اور بزرگوں کے لیے دواؤں تک بھی پہنچ سکتا ہے۔ دو لمحات تاریخ کا حصہ بننے نظر آ رہے ہیں۔ کشمیری، بھارت کی مزاحمت کی یاد میں گھری قبر کھود کر مقبرہ تعمیر کر رہے ہیں، اور بھارت بزدلانہ اعتراف کر رہا ہے کہ ایک کشمیری لاش بھی با غنی ہو سکتی ہے، لہذا اسے جیل ہی میں بھیش کے لیے مقید رہنا چاہیے۔

بھارتی قیادت کے عزائم اور اہل کشمیر کے لیے اس کا پیغام تو بہت واضح ہے۔ شہیدوں کی لاشوں تک سے ان کا خوف بھی المشرح ہے لیکن دی گارڈین کے مضمون نگار کا یہ خیال کہ جو قبریں سری نگر کے شہدا کے تاریخی قبرستان میں ان دو شہدا کے لیے بنائی گئی ہیں، وہ اپنے مکینوں کا انتظار کر رہی ہیں اور بس یادوں اور مزاجتوں کا مقبرہ ہوں گی، شدید غلط فہمی پر مبنی ہیں۔ یہ قبریں تحریک مزاحمت کی علامت اور آزادی کی ناتمام جدوجہد کا عنوان ہیں۔ یہ آزادی کے کارروائی اور اس راہ میں مزید قربانیوں کے لیے ایک تکمیر مسلسل کی حیثیت رکھتی ہیں اور اس آرزو اور عزم کا اظہار بھی ہیں کہ ایک دن ان شاء اللہ جوں و کشمیر کے مسلمان بھارت کے قبضے اور استبدادی نظام سے نجات پائیں گے، اپنی آزاد مرضی سے اپنا مستقبل طے کریں گے اور پھر شہدا کی وہ لاشیں، جن سے آج وہ محروم کر دیے گئے ہیں، وہ انھیں حاصل کر سکیں گے اور وہ وقت دو نہیں جب یہ خالی قبریں اپنے اصل مکینوں کو خوش آمدید کر سکیں گی۔

بلاشبہ محمد افضل گورو کی شہادت کا واقعہ اس جدوجہد میں ایک سنگ میل کی حیثیت رکھتا



ہے لیکن اس پہلو کے ساتھ یہ واقعہ کئی اور حیثیتوں سے بھی بڑے غور و فکر کا مواد فراہم کر رہا ہے۔ ہم ان میں سے چند پہلوؤں پر گفتگو کرنا چاہتے ہیں تاکہ حالات کو ان کے صحیح تناظر میں دیکھا جاسکے اور ان کا مقابلہ کرنے کے لیے صحیح پالیسیاں اور مناسب حکمت عملیاں تیار کی جاسکیں۔

ریاستی دہشت گردی کی بدترین مثال

بھارت نے پہلے دن سے کشمیر کو صرف قوت کے ذریعے اور بدترین سامراجی حربوں کے بے محابا استعمال کے بل بوتے پر اپنی گرفت میں رکھا ہوا ہے اور وہ ظلم و استبداد کے کمروہ سے کمروہ ترا قدم کا ارتکاب کر رہا ہے۔ ۷۱ء سے ۱۹۵۱ء کی جنگ بندی تک اپنے قدم جمانے اور جنگ آزادی کو کچلنے کے لیے بھارتی اور ڈوگرہ افواج نے چار لاکھ افراد کا خون بھایا اور ۱۹۸۹ء سے رونما ہونے والے تحریک آزادی کے دور میں اب تک ایک لاکھ سے زیادہ افراد کو شہید کیا جا پڑا ہے۔ لاکھوں زخمی ہوئے ہیں، ہزاروں لاپتا ہیں، ہزاروں جیلوں میں سڑھ رہے ہیں اور خاص و عام آبادی کے انسانی حقوق کو پوری بے دردی کے ساتھ پامال کیا جا رہا ہے۔ پاک باز خواتین کی آبروریزی بڑے پیمانے پر کی جا رہی ہے اور جنسی زیادتی کو ایک جنگی حرబے (military strategy) کے طور پر استعمال کیا جا رہا ہے۔ جموں و کشمیر میں ۷ لاکھ سے زیادہ بھارتی فوجی ظلم کی یہ داستان رقم کر رہے ہیں اور ان کو ایک مہذب معاشرے کے ہر قانون سے، حتیٰ کہ جنگی قانون تک سے مستثنیٰ کر دیا گیا ہے۔ Armed Forces Special Powers Act ایک ایسا جنگل کا قانون ہے جس نے بھارتی فوج اور سیکورٹی ایجنسیوں کو دستور، قانون، جنگی قواعد و ضوابط اور سماجی روایات، ہر ضابطے اور قاعدے سے آزاد کر دیا ہے۔

جموں و کشمیر میں جو خونی کھیل کھیلا جا رہا ہے اسے تمام دنیا کے میڈیا اور عالمی مبصرین کے لیے 'نوجوایریا' بنادیا گیا ہے تاکہ دنیا اس سے بے خبر رہے جو کچھ مجبوروں کی اس بستی میں کیا جا رہا ہے۔ اس پس منظر میں محمد فضل گورو کی گرفتاری کا مقدمہ، اس کی قید تہائی، اس پر تعذیب کی دل خراش داستان، اس کی سزا، اس کی رحم کی درخواستوں پر کیا جانے والا معاملہ، اس کی پھانسی، پھانسی کی اطلاع سے خود اس کو اور اس کے اہل خانہ تک کو بے خبر رکھنا، اس کی میت سے بھی اس کے خاندان کو محروم رکھنا، اس کی پھانسی کی خبر تک کا گلا گھونٹنے کی کوشش ۔۔۔ یہ سب کشمیر کی حقیقی



صورت حال کا ایک آئینہ ہے جس میں بھارت کے سیاسی اور عدالتی نظام کا اصل چہرہ بھی دیکھا جاسکتا ہے اور جسے اب دنیا سے چھپانے کی کوئی تدبیر کامیاب نہیں ہو سکتی۔ بھارت کے جمہوریت اور قانون کی حکمرانی کے تمام دعووں کی قائم صرف اس ایک واقعے کے ذریعے کھل جاتی ہے۔ کس طرح ہر سطح پر اور ہر ہر قدم پر دستور، قانون، سیاسی آداب اور مسلمہ اخلاقی اصول و ضوابط کو پامال کیا جاتا ہے اور کس ڈھنائی سے انصاف کا خون کر کے ریاستی دہشت گردی کی بدترین مثال قائم کی گئی ہے۔ اس کیس کے حقوق کو ان کی اصل ترتیب میں دیکھنے سے بھارت کی سیاست اور عدل و انصاف کی زیوں حالی کی مکمل تصویر سامنے آ جاتی ہے۔

● بدنام زمانہ نائن الیون کے دو ہی مہینے کے بعد سبکرا ۲۰۰۱ء دہلی میں پاریمنٹ پر حملہ کا واقعہ رونما ہوتا ہے جس کے پانچوں کردار کچھ دوسرے افراد کے ساتھ موت کے گھاٹ اُتار دیے جاتے ہیں اور کسی کو بھی کوئی ثبوت اس کا نہیں مل سکا کہ حملہ کرنے والے کون تھے اور ان کے پیچھے کس کا ہاتھ تھا۔ اس وقت کے وزیر داخلہ کے ایل ایڈ وائی کا یہ ارشاد سارے ڈرامے کا عنوان بننا کہ ”شکل و صورت سے حملہ آور پاکستانی معلوم ہوتے ہیں“۔

● دو دن کے اندر دہلی کے تین افراد، جن میں پروفیسر عبدالرحمٰن گیلانی کو مرکزی شخصیت (master mind) قرار دیا جاتا ہے، گرفتار کر لیے جاتے ہیں اور بظہر ان کی دی ہوئی معلومات کی بنیاد پر محمد افضل گورو اور ان کی اہلیہ کو شامل تقییش کیا جاتا ہے اور افضل گورو کے ایک ایسے بیان کی بنیاد پر جو تند اور تعذیب کے ذریعے لیا گیا تھا اور جس سے افضل گورو نے عدالت میں صاف انکار کیا، ان کا پاکستان سے رشتہ جوڑا گیا اور ایک لیپ ٹاپ اور سیل فون کا ڈراما رچایا گیا جن کا ڈھونگ ہونا مقدمے کے دوران ہی ثابت ہو گیا۔

● محمد افضل گورو کی ابتدائی تعلیم کشمیر میں اسلامی ٹرسٹ کے ایک اسکول میں ہوئی۔ پھر اس نے میڈیا یکل کالج میں داخلہ لیا جسے جاری نہ کھ سکا۔ بھارتی افواج کے مظالم اور خصوصیت سے مسلمان خواتین سے زیادتی نے اسے کشمیر کی آزادی کی تحریک میں شرکت پر مجبور کیا۔ جس کے ایل ایف سے اس نے واپسی اختیار کی، پاکستان بھی آیا مگر یہاں سے ماہیں ہو کر واپس چلا گیا اور بھارتی افواج اور ایجنسیوں کے آگے سر زد رکا مرٹکب ہوا اور پھر ان کے ہتھے چڑھ گیا۔ انھوں نے



بار بار اسے ذلیل و خوار کیا، تشدید کا نشانہ بنایا، اپنے مقاصد کے لیے استعمال کرنے کی کوشش کی اور عدم تعامل پر بدترین تعذیب سے نوازا۔ اس اثناء میں اس نے ایم بی اے کیا، شادی کی، غیر سیاسی زندگی اختیار کرنے کی کوشش کی مگر جو ایک بار بھارتی ایجنسیوں کے ہتھے چڑھ گیا وہ ان کی گرفت سے کیسے بکل سکتا ہے۔ دسمبر ۲۰۰۴ء کے واقعے میں بھی اسے انھی ایجنسیوں نے ملوث کرنے کی کوشش کی اور اس کی پوری تفصیل افضل گورو نے عدالت کے سامنے حل斐ہ پیش کی مگر بے سود۔ آخر انھیں کسی نہ کسی کو تو قربانی کا بکرا بنانا تھا اور انھوں نے پوری بے دردی اور بے شرمی سے محمد افضل گورو کو اس کی بھینٹ چڑھا دیا۔

● مقدمے کے دوران اسے قید تھائی میں رکھا گیا، تفتیش کے دور میں اسے بدترین تعذیب کا نشانہ بنایا گیا۔ مقدمے میں اسے اپنا وکیل تک نہیں کرنے دیا گیا۔ ایک دوسرے درجے کے وکیل کو سرکار نے مقرر کیا جس نے افضل گورو سے کبھی ملاقات نہ کی اور دفاع کے بجائے عملاً سرکار کے وکیل کا کردار ادا کیا۔ جن دوسرے افراد کو اس جھوٹے مقدمے میں ملوث کیا گیا تھا اعلیٰ عدالت کی سطح پر کوئی شہادت اور ثبوت نہ ہونے کی وجہ سے ان کی سزاوں کو ختم کر دیا گیا لیکن افضل گورو کو سزا دینا ان کی سیاسی ضرورت بن گئی اور اس طرح وہ سیاسی انتقام دراصل سیاسی دہشت گردی کا ہدف بن گیا۔

انصاف کا خون

یہ ستم ظریفی بھی قابل غور ہے کہ جس اصل نام نہاد ما سٹر مائٹڈ، یعنی پروفیسر عبدالرحمن گیلانی کو محمد افضل تک رسائی کا ذریعہ ظاہر کیا گیا تھا، وہ تو اعلیٰ عدالت کے حکم سے بے گناہ ثابت ہوئے اور جوان کے لیے بھی ایک بالواسطہ ذریعہ قرار دیا گیا تھا وہ اصل مجرم بن گیا اور سولی پر چڑھا دیا گیا۔

● سپریم کورٹ نے اپنے فیصلے میں تین باتوں کا صاف الفاظ میں اعتراف کیا ہے:

- ۱- اس کیس میں محمد افضل گورو کے ملوث ہونے کا کوئی واقعیتی یا شہادت پر مبنی ثبوت موجود نہیں۔

۲- کسی دہشت گرد تنظیم سے کسی سطح پر بھی محمد افضل گورو کا کوئی با قاعدہ تعلق ثابت نہیں۔

۳- جو بالواسطہ مواد پولیس/تفیضی عملے نے دیا ہے اس میں شفافیت نہیں بلکہ وہ تدرست



تضادات سے بھرا پڑا ہے، مثلاً پروفیسر عبدالرحمن گیلانی کے بارے میں کہا گیا کہ ان کے ذریعے محمد افضل گورو کا نام ملا، مگر محمد افضل گورو کو عبد الرحمن گیلانی کی گرفتاری سے پہلے ہی سری نگر میں گرفتار کر لیا گیا تھا۔ جس لیپ ٹاپ کا ذکر ہے وہ محفوظ (protected) نہیں تھا اور ایسی شہادت جو محفوظ نہ ہو قبل قبول نہیں ہوتی۔ نیز جو معلومات اس پر تھیں وہ خود یہ ظاہر کرتی تھیں کہ کمپیوٹر سے بہت سی معلومات نکال دی گئی ہیں اور جو معلومات باقی ہیں، ان میں ہیر پھیر کر دیا گیا ہے۔ سیل فون کے بارے میں سم کے حاصل کرنے کی جو تاریخ دی گئی ہے، وہ بے معنی ہے اس لیے کہ وہ سم اس تاریخ سے کم از کم تین ہفتے پہلے سے کسی کے زیر استعمال تھی اور بدیکی طور پر محمد افضل گورو نہیں تھا۔ یہ صرف چند مثالیں ہیں، ورنہ کیس میں کسی سطح پر بھی کوئی جان نہیں تھی۔

ان تمام حقائق کو تسلیم کرنے کے بعد عدالت عالیہ نے جس بنیاد پر موت کی سزا کی تویش کی ہے وہ عدل کی تاریخ میں ایک عجوبہ اور بھارت کے عدالتی نظام کے چہرے پر کلکناک کا ٹیکا ہے۔ سپریم کورٹ ہی کے الفاظ میں عدل کے قتل اور قانونی دہشت گردی پر مبنی اس فیصلے کو ملاحظہ فرمائیں:

افضل گورو ان دہشت گروہوں میں سے نہیں تھا جنہوں نے ۱۳ دسمبر ۲۰۰۱ء کو پارلیمنٹ ہاؤس پر حملہ کیا۔ وہ ان لوگوں میں سے بھی نہ تھا جنہوں نے سیکورٹی اہل کاروں پر گولی چلانی اور بچھے میں سے تین کو گولی مار کر ہلاک کر دیا۔ جیسا کہ بیشتر سازشوں کے ساتھ ہوتا ہے، یہاں بھی کوئی ایسی براہ راست شہادت نہ ملی ہے اور نہ مل سکتی ہے جسے مجرمانہ سازش قرار دیا جاسکے۔ اس واقعے نے جس میں ایک تعداد میں لوگ ہلاک ہوئے پوری قوم کو ہلا دیا ہے اور معاشرے کا اجتماعی ضمیر اسی صورت میں مطمئن ہو سکتا ہے کہ مجرم کو سزاے موت دی جائے۔

یعنی ایک شخص کو صرف اس لیے سولی پر چڑھا دوتا کہ اس سے جس شے کو سوسائٹی کا 'اجتماعی ضمیر' کہا جا رہا ہے اس کی تسلیم ہو سکے۔ عدل و انصاف کے قتل کی اس سے زیادہ فتح اور اندوہنائی صورت کیا ہو سکتی ہے؟



پھر یہی نہیں، قانونی اور دستوری نقطہ نظر سے دستور اور قانون کے مسلمہ اصولوں اور خود بھارت کی عدالت، عالیہ کے ایک درجہ سے زیادہ فیصلوں کی بھی اس مقدمے اور سزا میں کھلی خلاف ورزی کی گئی ہے۔

● صدر مملکت کو اگست ۲۰۰۵ء کے پیریم کورٹ کے فیصلے کے بعد خاندان کی طرف سے دستور کی دفعہ ۷۶ کے تحت رحم کی اپیل کی گئی جسے بھارت کے دو صدور نے مسترد کرنا صحیح نہ سمجھا اور حکومت کو غور کے لیے بھجوا۔ حکومت نے خاموشی اختیار کی۔ ۲۰۱۳ء میں تیسری بار ایوان صدر سے درخواست کو وزارتِ داخلہ کو بھیجا گیا اور موجودہ وزیر داخلہ نے اسے رد کرنے کی سفارش کی جس پر صدر نے صاد کر دیا اور اس طرح رحم کی اپیل رد ہو گئی اور بھائی کے لیے زین بھوار کی گئی، حالانکہ دسیوں قتل کے مقدمات میں رحم کی اپیلیں مدت دراز سے زیر غور ہیں اور اس طرح بھائی کی سزا عملًا ایک طرح کی عمر قید میں تبدیل ہو جاتی ہے۔ راجب گاندھی کے تینوں قاتل بھی آج تک رحم کی اپیل کے التوہی کی بنیاد پر زندہ ہیں اور اس کو ۲۱ سال گزر چکے ہیں۔

● پیریم کورٹ کا فیصلہ اور رحم کی اپیل کے سلسلے میں طے شدہ ضابطہ یہ ہے کہ دستور کی دفعہ ۷۶ کے تحت رحم کی اپیل کے منظور کیے جانے یا رد کیے جانے کی سفارش مرکزی کا بینہ کرتی ہے، مگر افضل گورو کے معاملے میں وزارتِ داخلہ نے کا بینہ سے رجوع کیے بغیر اپیل رد کرنے کی سفارش کی جسے صدر نے قبول کر لیا جو خود قانون کی کھلی خلاف ورزی ہے۔

● پھر سب سے زیادہ نقصان دہ الزام (damaging indictment) وہ ہے جو بھارت کی پیریم کورٹ کے سینیئر ایڈوکیٹ اور ایک سابق سالیسٹر جزل میں آر انڈو دھیار و جنا نے اپنے مضمون An Execution Most Foul کی اشاعت میں شائع ہوا ہے۔ اس میں اس نے بڑے اہم قانونی نکات اٹھائے ہیں جن کی روشنی میں افضل گورو کی بھائی ایک مجرمانہ فعل (criminal offence) بن گیا ہے۔ بھارت کی حکومت نہ صرف سیاسی شعبدے بازی کی مرتكب قرار پاتی ہے بلکہ اس نے عدالت عالیہ کے فیصلوں کی بھی خلاف ورزی کی ہے اور سب سے بڑھ کر توہین عدالت تک کی مرتكب ہوئی ہے کہ افضل گورو کا معاملہ ایک دوسرا مقدمے میں



عدالت عالیہ کے سامنے زیر غور تھا اور اس معاملے کے فیصلے کے اعلان کیے جانے سے پہلے ہی افضل گورو کو پہنچی دے دی گئی:

۹ فروری کو افضل گورو کی پہنچی بھارتی حکومت کا ایک غیر انسانی فعل تھا۔ افضل گورو کو ۲۰۰۵ء کو سپریم کورٹ کی طرف سے سزاے موت کے فیصلے کے سات سال بعد اور صدر بھارت کو ۸ نومبر ۲۰۰۶ء کو دی گئی رحم کی اپیل کے چھے سے زیادہ سال بعد پہنچی دی گئی۔ اس عرصے میں اُس نے اور اس کے اہل خانہ نے اس کی قسمت کے بارے میں ہر دن تکلیف و پریشانی میں گزارا۔ یہ ایک ایسی صورت حال ہے جس کی تمام مہذب ممالک اور ہماری سپریم کورٹ بھی مذمت کرتی ہے۔ صدر بھارت کی طرف سے اس کی رحم کی درخواست کو چھے سال کے بعد ۳ فروری ۲۰۱۳ء کو مسترد کیا گیا ہے جسے ارادتاً خفیہ رکھا گیا اور اس کے اہل خانہ کو بھی اطلاع نہیں دی گئی کہ کہیں یہ عدالتی درخواست کی بنیاد نہ بن جائے۔ ۹ فروری ۲۰۱۳ء کو اس کے اہل خانہ کو بتائے بغیر خفیہ طور پر اسے پہنچی دی گئی اور اسی ہی خفیہ طور پر تھا اڑجیل نتی دہلی میں ایک قبر میں اسے دفن کر دیا گیا۔

۱۹۸۳ء میں شیر سنگھ بمقابلہ ریاست پنجاب کے مقدمے میں عدالت نے انھی باتوں کو دھرا یا جو ایک اور مقدمہ تری وینی بن بمقابلہ ریاست گجرات میں وسیع تر دستوری بخش نے طے کرنا چاہا، اور سپریم کورٹ نے دوبارہ انھیں دھرا یا کہ پہنچی دینے میں تاخیر غیر منصفانہ اور غیر معقول ہو گی۔ عدالت نے یہ فیصلہ دیا کہ رحم کی اپیلوں کے فیصلوں میں پوری دنیا میں یہ بات تسلیم کی جاتی ہے کہ متعلقہ شخص ایک ذہنی نارچ میں مبتلا رہتا ہے بلکہ اس کے کہ اس کے ساتھ کوئی جسمانی بدسلوکی نہیں کی جاتی۔ اس لیے رحم کی اپیل کے استرداد کی اطلاع دینا لازمی تھا۔ جگدیش بمقابلہ ریاست مدھیہ پردیش مقدمہ ۲۰۱۲ء سپریم کورٹ نے نہ صرف ملزم کی اس اذیت کو نمایاں کیا جو اسے سزا ملنے میں تاخیر سے ہوتی ہے بلکہ اس تکلیف اور اذیت کو بھی جو اس کے قریبی رشتے داروں کو ہوتی ہے۔ ۱۹۹۳ء میں پرانیوں کو نسل نے بھارتی سپریم کورٹ کی رائے کو



درست قرار دیا اور اپنے فیصلے کے ایک پر تاثیر حصے میں لکھا کہ چھانسی پانے کے احکامات کے خلاف ایک جلی کراہت ہوتی ہے۔ یہ جلی کراہت کس وجوہ سے ہوتی ہے؟ جواب یہ ہے کہ ہم اس کو غیر انسانی فعل قرار دیتے ہیں کہ ایک آدمی کو چھانسی کی اذیت میں طویل عرصے تک رکھا جائے۔ کئی برس تک اپنی تحولی میں رکھنے کے بعد ان لوگوں کو چھانسی دینا ایک غیر انسانی سزا ہوگی۔ یورپی یونین کی انسانی حقوق کی عدالت نے ۱۹۸۹ء میں اور کینیڈا کی سپریم کورٹ نے بھی یہی موقف اختیار کیا۔ افضل گورو کو چھانسی دینے میں حکومت نے جان بوجہ کر سپریم کورٹ کے موقف کو نظر انداز کیا اور دوسری عدالتوں کے موقف کو بھی۔

ایک زیر القوامی مقدمہ خود افضل گورو کا تھا۔ عدالت نے مجھے اپنا مشیر مقرر کیا تاکہ غیر معمولی تاخیر کے بعد سزادی نے کے مسئلے کو صحیح پس منظر میں دیکھا جائے۔ عدالت کے سامنے میں نے اپنے دلائل دیتے ہوئے خاص طور پر افضل گورو مقدمے کے حقائق کا حوالہ دیا۔ سماعت ۱۹ اپریل ۲۰۱۲ء کو ختم ہو گئی۔ عدالت نے فیصلہ محفوظ رکھا (جس کا ابھی تک اعلان نہیں ہوا ہے)۔ حکومت اس بات سے پوری طرح آگاہ تھی کہ مجرموں کی چھانسی کی سزا میں طویل تاخیر کا مسئلہ قانونی طور پر سپریم کورٹ میں زیر سماحت ہے۔ حکومت کے لیے لازم تھا کہ زیر القوامی فیصلوں پر سپریم کورٹ کے مستند فیصلے کا انتظار کرتی۔ لیکن حکومت نے ۹ فروری کو افضل گورو کو چھانسی کی سزا دے دی۔ افضل گورو کی چھانسی بھارتی حکومت کے سزاے موت کے کیے ہوئے فیصلوں میں سب سے زیادہ بے رحمانہ فیصلہ سمجھا جائے گا۔

اس مضمون میں اٹھائے گئے سوالات سے یہ ثابت ہوتا ہے کہ ایک طرف عدالت عالیہ کا موت کا فیصلہ ہی کسی قانونی جواز کے بغیر تھا۔ یہ فیصلہ محض سیاسی وجوہ سے سوسائٹی کے اجتماعی ضمیر کا سہارا لے کر دیا گیا تھا لیکن اس کے علاوہ بھی کم از کم مندرجہ ذیل شکلوں میں دستور اور قانون کی وجہ پر بکھیر دی گئیں:

۱۔ چھے سال تک رحم کی اپیل کو لیکا نا انسانی حقوق اور انصاف کے تقاضوں سے متصادم تھا



اور ایسی صورت میں موت کی سزا کا ساقط کیا جانا قانون اور انصاف سے اقرب ہے جس پر بھارتی سپریم کورٹ تک کی متعدد آبزرویشن موجود ہیں۔

۲- رحم کی اپیل کے فیصلے میں تاخیر کے خلاف انصاف ہونے کا مسئلہ بھارتی سپریم کورٹ میں زیر ساعت تھا۔ مقدمے کی ساعت مکمل ہو گئی تھی اور اس مقدمے میں **فضل گورو کیس بھی شامل تھا۔** مقدمے کا فیصلہ ابھی آنا تھا جس میں اس کا امکان بھی تھا کہ کیس کے تمام متعلقة افراد کی موت کی سزا کو ختم کیا جاسکتا تھا۔ فیصلہ آنے سے پہلے **فضل گورو کو پھانسی دینا غیر قانونی فعل تھا اور اس طرح کا ایک اقدام قتل بن جاتا ہے۔**

۳- اگر رحم کی اپیل رد کردی گئی تھی جب بھی یہ سزا پانے والے کا حق تھا کہ اسے اپیل کے رد کیے جانے کی اطلاع بروقت دی جاتی۔ اس لیے کہ سپریم کورٹ کے بار بار کے فیصلے موجود ہیں کہ دستور کی دفعہ ۷۲ کے تحت موت کی سزا کے بارے میں رحم کی اپیل رد کرنے کے صدارتی فیصلے پر عدالتی محکمہ (Judicial Review) ممکن ہے اور اس طرح رحم کی اپیل رد ہونے کے بعد بھی **فضل گورو کی اہلیہ کو یہ حق تھا کہ عدالت سے ایک بار پھر رجوع کرے اور اپیل کے روکے جانے کے مبنی برق و قانون ہونے کے بارے میں عدالت کی رائے حاصل کرے، لیکن اپیل رد کیے جانے کے بعد **فضل گورو اور اس کے اہل خانہ کو بروقت اطلاع تک نہ دی گئی اور انھیں اپنے اس حق سے محروم کر دیا گیا کہ وہ عدالتی اپیل کر سکیں۔** یہ ملک کے دستور اور قانون کی صریح خلاف ورزی تھی۔**

اس طرح **فضل گورو کو پھانسی کی شکل ہی میں ایک بار نہیں، چار بار عدل و انصاف کا خون ہوا اور بھارت کے جمہوری نظام ہی نہیں، پورے عدالتی نظام کے کھوکھلے ہونے اور سیاسی مصلحتوں کا اسیر ہونے کا تماشا تمام دنیا نے دیکھ لیا۔** نیز یہ بھی ثابت ہو گیا کہ اس ملک میں انصاف خاص لوگوں کے لیے (selective) اور امتیازی (discriminatory) ہے اور انصاف اور قانون کو سیاست اور مصلحت کے تابع کر دیا گیا ہے۔ کیا ایسے نظام کو دستوری اور جمہوری نظام کہا جاسکتا ہے؟ دیکھیے بھارت اور عالمی سطح پر انصاف کے اس استفاظ (miscarriage of justice) کا کیسے اعتراض کیا جا رہا ہے۔

عالیٰ ضمیر کے چھتے سوال



بھارت کی مشہور ادیبہ اور سماجی کارکن ارون دھنی رائے اپنے دو مضمون میں جولنلن کے اخبار دی گارڈین میں شائع ہوئے ہیں، افضل گورو کی پھانسی کے آئینے میں بھارت کا اصل چہرہ کس طرح پیش کرتی ہے۔ پہلا مضمون ۲۰۱۳ء میں افروزی کو شائع ہوا ہے اور دوسرا ۱۸۱۸ء میں افروزی کو۔ اپنے پہلے مضمون میں وہ لکھتی ہیں:

۲۰۰۱ء کے پارلیمنٹ کے جملے کے ملزم افضل گورو کو صبح خفیہ طور پر پھانسی دی گئی اور اس کے جسم کو تہار جبل میں دفن کر دیا گیا۔ کیا اسے مقبول بٹ کے ساتھ ہی دفن کیا گیا؟ (وہ دوسرا کشمیری جس کو تہار جبل میں ۱۹۸۴ء میں پھانسی دی گئی)۔ افضل گورو کی اہلیہ اور بیٹے کو اطلاع نہ دی گئی (کیا ست مرغی فی ہے کہ اس الم ناک واقع نے پوری سیاسی قیادت کو تحد کر دیا ہے)۔ اتحاد کے ایک شاذ لمحے میں قوم اور کم از کم اس کی بڑی سیاسی جماعتیں کا گلگریں، بی بے پی اور سی پی ایم، سو اے ان چند کمزور آوازوں کے جو اس پھانسی میں تاخیر کے خلاف اٹھیں، قانون کی بالادستی کا جشن منانے کے لیے متعدد ہو گئیں۔ رہا معاملہ قوم کے ضمیر کا ۔۔۔۔۔ تو وہی ہے جوئی وی سے براہ راست ہر پروگرام میں انشر ہوتا ہے اور جس کی اجتماعی ذہانت کے سیاست کے جذبوں پر اپنی گرفت قائم کی ہوئی ہے اور حقائق تک کی صورت گردی کرتی ہے۔ ان دنوں سیاست کے جذبے اور حقائق پر گرفت اور اپنی اجتماعی ذہانت کو چھوڑ دیا۔ حیف کہ ایک آدمی جو مر چکا تھا اور جا بھی چکا تھا لیکن پھر بھی اس پر طاری تھا۔ یہی وجہ ہے کہ بزرگوں کی طرح انھیں اپنے حوصلے کو قائم رکھنے کے لیے ایک دوسرا کی مدد کی ضرورت تھی۔ کیا یہ سب اس کا غماز نہیں کہ وہ بخوبی اپنے دل میں اس بات کو جانتے تھے کہ وہ لوگ ایک انتہائی غلط کام میں تعاوں کر رہے تھے۔

وہ سینیئر صحافی جو بہتر طور پر جانتے ہوں گے کہ ان کے بتائے ہوئے جھوٹے بیانات کے بر عکس افضل گورو ان دہشت گروں میں شامل نہیں تھا جنہوں نے ۱۳ دسمبر ۲۰۰۱ء کو پارلیمنٹ پر حملہ کیا تھا اور جنہوں نے سیکورٹی اہل کاروں پر گولی چلائی تھی جس



میں چھے ہلاک ہونے والوں میں سے تین کو اس نے گولی ماری (یہ بات بی جے پی کے راجیہ سمجھا کے ایم پی چندن مترا نے ۷ راکٹوبر ۲۰۰۶ء کے دی پانیر میں کہی)۔ حتیٰ کہ پولیس کی چارچ شیٹ بھی اس پر یہ الزام نہیں لگاتی۔ سپریم کورٹ نے اپنے فیصلے میں لکھا ہے کہ شہادتیں صرف قرآن پر ہیں۔ اس طرح کی سازشوں میں عام طور پر یہ ہوتا ہے کہ مجرمانہ سازش کے لیے کوئی براہ راست ثبوت فراہم نہیں ہوتا۔ آگے چل کر کہا گیا ہے کہ اس واقعے نے جس کے نتیجے میں بڑی تعداد میں اموات ہوئیں، پوری قوم کو ہلاک کر کھدیا اور معاشرے کا اجتماعی ضمیر اسی صورت میں مطمئن ہو گا، جب کہ مجرم کو سزا موت دی جائے۔ پارلیمنٹ پر حملے کے مقدمے میں کس نے اجتماعی ضمیر کو بنایا؟ کیا یہ صرف اخبارات کی خبریں ہیں؟ کیا یہ ہو سکتا ہے کہ ہم نے یہ حقوق اخبارات سے اخذ کیے یا ان فلموں سے جو ہم ٹی وی پر دیکھتے تھے؟

پھر اس کا ایک پس منظر ہے۔ دوسرے، بہت سے ہتھیار ڈالنے والے جنگ جوؤں کی طرح افضل گورو کے ساتھ کشمیر میں تغذیب، بلیک میل یا استھصال کرنا آسان تھا۔ وسیع تر اسکیم میں وہ کوئی حیثیت نہیں رکھتا تھا۔ اگر کوئی پارلیمنٹ کے حملے کے راز کو واقعی حل کرنے میں دل چپی رکھتا تھا تو اس کے لیے شہادتوں کی بڑی تعداد ایک سراغ کی طرح تھی جس کی پیروی کی ضرورت تھی، یہ کسی نے نہ کیا۔ اس طرح یہ تینیں ہو گیا کہ سازش کے اصل کردار شناخت نہ کیے جاسکیں گے اور ان کے خلاف تفتیش بھی نہیں ہو گی۔ اب، جب کہ افضل گورو کو پھانسی دی جا چکی ہے، مجھے امید ہے کہ ہمارا اجتماعی ضمیر، مطمئن ہو چکا ہے یا ہمارے اجتماعی ضمیر کا پیالہ ابھی تک خون سے صرف آرھا ہی بھرا ہے؟

بھارت کے روزنامہ دی بندوں نے افضل گورو کی پھانسی کو انصاف نہیں انتقام، قرار دیا ہے۔ ادارتی کالم میں ۱۰ افروری ۲۰۱۳ء کے شمارے میں کہا گیا ہے کہ:

آٹھ سال گزرنے کے بعد سپریم کورٹ نے محمد افضل گورو کو ۲۰۰۱ء کے پارلیمنٹ کے حملے کے کردار کی بنیاد پر پارلیمنٹ ہاؤس حیرت ناک طور پر یہ کہتے ہوئے کہ: معاشرے کے اجتماعی ضمیر کو صرف اسی صورت میں مطمئن کیا جا سکتا ہے کہ ملزموں کو



سزاے موت دی جائے، پھانسی کی سزا دی۔ گورو کو اس ہولناک رسم کی ادا یگی کے لیے بھتے کی صحیح پھانسی کے تختے تک لے جایا گیا جو حکومتیں وقتاً فوقاً روایتی دیوتاؤں کے عینض و غصب کی تسلیم کے لیے ادا کرتی ہیں اور آج یہ دیوتا انتقام کے طالب عوام بن گئے ہیں۔ اس وحشت ناک اور خفیہ حرکت کے نتیجے میں بھارت کا قدُونیا میں بہت زیادہ چھوٹا کر دیا گیا ہے۔ اس سزا کی وجہات صرف وہ نہیں جو باطہ نظر آتی ہیں بلکہ اس کے کہ گورو پاریمنٹ پر حملے میں ایک بالکل معمولی سا کردار تھا جس کا مقدمہ ضابطے کی خلاف ورزیوں اور جو ہری اہمیت کی حامل غلطیوں کی وجہ سے خراب ہو گیا ہو۔ سزاے موت کے لیے دیے جانے والے دلائل کا ملک کی اعلیٰ ترین عدالت نے جائزہ لیا اور ان کو معیار سے کم تر پایا۔ لیکن ایک دلیل جس کا کھل کر جائزہ نہیں لیا گیا (اور جو فیصلہ کرن دلیل بنی) وہ وہی تھی جس کی بناء پر گورو اور دیگر بھارتی شہریوں کو تختیہ دار پر لے جایا جاتا ہے اور وہ ہے مصلحت۔ گویا پھانسی کی سزا کو ترجیح دیے جانے کے سوال کے جواب کا تعلق بڑی حد تک مصلحت سے ہے، اور انصاف سے اس کا کوئی تعلق نہیں۔

بھارت کا سب سے سنبھیہ رسالہ اکانومک اینڈ پولیٹیکل ویکلی ہے، جو اپنے ۲۳ فروری ۲۰۱۳ء کے شمارے میں ادارتی کالم میں افضل گورو کی پھانسی کو انصاف کا خون اور بھارتی حکومت کے دامن پر بد نما وہبہ قرار دیتا ہے۔ پھانسی کے فیصلے، پھانسی دیے جانے کے ڈرامے اور پھانسی کے بعد جس طرح حالات کو سیاسی مصلحتوں کا کھیل بنایا گیا، اس پر موثر احتساب کرتا ہے:

۹ فروری کی صحیح افضل گورو کی پھانسی موجودہ حکومت کے خراب ٹریک ریکارڈ پر شاید تاریک ترین دھبا ہے۔ افضل گورو کا قتل غیر قانونی اور ملکی قوانین کی رو سے رسوائی کن تھا۔ افضل گورو کی ہلاکت غیر قانونی ہے اور اس جمہوری حکومت کے قوانین کے لیے بھی رسوائی کن ہے۔ صدر سے رحم کی اپیل کے مسترد ہونے کو خفیہ رکھا گیا، اس کے خاندان اور دکلا کو آگاہ نہ کیا گیا اور ایک مجرم کی حیثیت سے اسے جو حقوق حاصل تھے انہیں



استعمال کرنے کی اجازت نہ دی گئی، حرم کی اپیل مسترد ہونے پر اپیل کا حق نہ دیا گیا، اپنے اہل خانہ سے ملنے نہ دیا گیا اور آخری خواہش کے اظہار کا موقع بھی نہ دیا گیا۔ حکومت نے حیران کرنے مکارانہ اقدام کے تحت اس کی پچانسی کی اطلاع سپیڈ پوسٹ کے ذریعے اس طرح سے دی کہ وہ اس کے خاندان کو پچانسی کے بعد اس وقت ملے جب وہ ٹیلی ویژن پر اس کی خبر سن چکے ہوں۔ یہ محض ہیومن رائٹس کے علم بردار ہی نہیں بلکہ گوپال سبرا مینم، سرکاری وکیل جس نے گورو کے خلاف مقدمہ لڑا، کا کہنا ہے کہ انسانی حقوق اور قانون کی بالادستی کے حوالے سے یہ حکومت کی بہت بڑی فروگزاشت ہے۔ گورو کی پچانسی کے مسئلے کو اگر ایک طرف رکھ بھی دیا جائے تو بھی کیسے نظر انداز کیا جاسکتا ہے کہ حکومت نے وادی کشمیر کی پوری آبادی کو اجتماعی سزا کا نشانہ بنایا اور اس کی پچانسی کے نتیجے میں لگنے والے کرفیو کی وجہ سے عوام ضروری اشیاء، دواوں اور خبروں سے بھی محروم ہو گئے جو شہریوں کے ان حقوق کی کھلی خلاف ورزی ہے جن کی ضمانت دستور نے شہریوں کو دی ہے۔ حد یہ ہے کہ خود دار حکومت (یعنی دہلی) میں بھی پولیس نے غیر قانونی طور پر اس (یعنی افضل گورو) کے بہت سے حمایتوں اور ان کے پیکوں تک کوئی متعین الزام کے بغیر گرفتار کیا۔ گویا حکومت نے نمائشی طور پر قانون کے پر دے (fig leaf) کو نظر انداز کر دیا اور عوام سے بالکل اس طرح معاملہ کیا جس طرح کوئی غنڈا کرتا ہے۔

ایسے اقدام کا لازمی نتیجہ ہے کہ لوگ دُور سے دُور ہوتے جائیں اور ان کے اور حکومت کے درمیان مغائرت ہی میں اضافہ ہو، اور یہ دُوری صرف کشمیر کے لوگوں تک ہی محدود نہیں بلکہ وہ لوگ بھی اس کا شکار ہوں گے جن کو اس حکومت سے یہ توقع تھی کہ وہ روشن خیابی پر کار بند ہے خواہ یہ روشن خیابی کتنی ہی جزوی اور کچھ لکھی ہی کیوں نہ ہو۔ امریکی روزنامہ انٹرنیشنل بیرون الدُّنیا بیون میں بھارت کے ایک صحافی مانو جوزیف نے پورے مسئلے پر بڑا بھرپور تبصرہ کیا ہے اور افضل گورو کے مقدمے اور حکومت کی کارکردگی اور اس کے تقاضات پر بچی تلی تلقید کی ہے لیکن سب سے اہم سوال جو اس نے اٹھایا ہے وہ بھارت کے

نظامِ عدالت کے قابل بھروسہ ہونے سے متعلق ہے۔



فضل گورو کی پہنسی جس نے اس کے خاندان کو صدمے سے دوچار کیا ہے اس نے پوری قوم کو بھی حیرت میں بٹلا کر دیا ہے۔ ہاں، اس پر مختلف پارٹیوں کے سیاست دانوں نے خوشی کا اظہار کیا ہے اور عام شہریوں نے بھی۔ یہ کیسی دنیا ہے جو ایک طرف افضل کے بارے میں فتویٰ دیتی ہے کہ وہ اس زمین پر زندہ رہنے کے لیے موزوں نہیں، وہیں یہ ایک انسان کی موت پر جشن تک منانے کی صلاحیت رکھتی ہے۔ البتہ یہ بھی ایک حقیقت ہے کہ ایسے لوگ بھی بہت بڑی تعداد میں تھے جو اس پر نالاں اور تنفس تھے اور انہوں نے احتجاج بھی کیا۔ اور ان لوگوں کا تعلق محض وادی کشمیر سے نہ تھا جو افضل کی جائے پیدائش ہے اور جہاں کرفیو لگا ہوا تھا۔ اس پہنسی نے بڑے بنیادی سوالات اٹھا دیے ہیں جو ایک بڑی تعداد کے لیے وجہ تشویش بن گئے ہیں۔ اگر ان تمام سوالات کو ایک جملے میں سمودیا جائے تو ان کا حاصل یہ تشویش ناک صورت ہے

کہ:

کیا بھارت کا نظامِ انصاف معیاری ہے، اور یہ کہ کیا اس کی اخلاقی سند (moral authority) اس امر کے لیے تسلیم کی جاسکتی ہے کہ اس کے حکم پر ایک انسانی جان کو ختم کیا جاسکے؟

محمد افضل گورو کی شہادت نے بھارت کے جمہوریت اور انصاف اور قانون کی بالادستی کے دعووں کی فاعلی کھول دی ہے اور اس پالیسی کو بے نقاب کر دیا ہے جسے ریاستی دہشت گردی کے علاوہ کوئی اور نام نہیں دیا جاسکتا۔ بظاہر اس پہنسی پر بھارت کے سیاسی حلقوں میں خوشی کے شادیاں بجائے جاری ہے ہیں لیکن فی الحقيقة یہ اس کے ماتھے پر کنک کا ٹیکا ہے اور ان لوگوں کی آنکھیں کھولنے کا ذریعہ بن سکتا ہے جو بھارت سے خیر کی توقع رکھتے ہیں۔

جس طرح افضل گورو کو پہنسی دی گئی ہے اس پر دنیا میں بھارت کے علمی شہرت کے ایک ماہر قانون فالی ایس نریمان نے بر ملا کہا ہے: ہمارا بدترین دشمن بھی اس سے بہتر نہیں کر سکتا تھا جس طرح یہ کیا گیا۔ یہ بعض کے لیے ایک بدشمتی تھا اور اس کے نتیجے میں بھارتی ریاست نے اپنے کو



چھوٹا کر لیا ہے اور امیدوں کے کم ترین معیار کو اختیار کرنے میں بھی ناکام رہی ہے۔

کشمیر: خارجہ پالیسی پر نظر ثانی کی ضرورت

جہاں تک کشمیر کی تحریک آزادی کا تعلق ہے ہمیں یقین ہے کہ اس قسم کے ہتھنڈوں سے نہ ماضی میں اسے دبایا جاسکا ہے اور نہ مستقبل میں اسے کوئی فقصان پہنچانا ممکن ہوگا۔ اس لیے کہ ظلم اور استبداد کی چیزہ دستیاں حق پرستوں کا راستہ بھی نہیں روک سکی ہیں اور آزادی کی تحریکیں خون کے ایسے ہی سمندروں کو عبور کر کے اپنی منزل کا سراغ پاتی رہی ہیں۔ ان شاء اللہ یہ خوبیں واقعہ کشمیر کے مسئلے کو عالمی سطح پر ایک بار پھر توجہ کا مرکز بنانے کا ذریعہ بن سکتا ہے بشرط کہ پاکستان کی حکومت اور امت مسلمہ کی قیادتیں اپنے کشمیری بھائیوں کی اس بُنی برحق جدوجہد میں اپنا کردار ادا کریں۔

سوال پیدا ہوتا ہے کہ بھارت نے اس خاص موقع پر یہ اقدام کیوں کیا؟ ہماری نگاہ میں اس کی وجہ بھارت کی وہ بوکھلا ہٹ ہے اور آنے والے حالات کے باب میں اس کا وہ ادراک ہے جو پاکستان اور علاقے کی سطح پر ہونے والی تبدیلیوں کی بناء پر وہ محسوس کر رہا ہے۔ پاکستان میں بزرل پرویز مشرف کے دور میں کشمیر کے سلسلے میں جو قلابازیاں کھائی گئیں اور بھارت کے سلسلے میں جس پسپائی کارویہ اختیار کیا گیا اور جسے زرداری دور میں زیادہ بھونڈے انداز میں جاری رکھا گیا ہے، صاف نظر آ رہا ہے کہ اب اس سلسلے کا جاری رہنا محال ہے۔

چند مہینوں میں نئے انتخابات کے نتیجے میں نئی سیاسی قیادت برسر کار آئے گی اور وہ امریکا اور بھارت دونوں کے بارے میں موجودہ پالیسیوں پر بنیادی نظر ثانی کرے گی۔ افغانستان سے امریکا اور ناٹو کی افواج کی واپسی کی وجہ سے بھی علاقے کے حالات میں بڑی تبدیلیاں آنے والی ہیں۔ عالمِ اسلام کے حالات بھی بدل رہے ہیں۔ ترکی، مصر، یونس اور دوسرے ممالک میں ہونے والی تبدیلیوں نے پورے علاقے کے زمینی حکمت عملی (geo-strategic) کے نقشے کو بدل ڈالا ہے۔ مصر میں فروری ۲۰۱۳ء میں منعقد ہونے والی اوآئی سی کانفرنس میں عالمِ اسلام کے مسائل کے ساتھ کشمیر کو نمایاں حیثیت دی گئی ہے۔ خود پاکستان میں اس سال ۵ فروری کو جس جوش اور ولے سے کشمیر سے یک جھنٹی کے دن، کے طور پر منایا گیا ہے وہ آنے والے دور کی ایک جھلک



پیش کرتا ہے۔ افغانستان میں امریکا نے بھارت کو جو رول دیا تھا، وہ بھی اب معرض خطر میں ہے اور پاکستان کی موجودہ ناکام کشمیر پالیسی میں بھی تبدیلی ناگزیر ہے۔ نیز بھارت کے اپنے اندر وнутی سیاسی حالات جن میں اگلے سال ہونے والے انتخابات اور بی جے پی کی نئی سیاست اہم ہیں، کانگریس حکومت کی بوکھلاہٹ کا سبب بننے ہوئے ہیں۔

ان حالات میں بھارت نے ایک بار پھر قوت سے آزادی کشمیر کی تحریک کو دبا نے کا اشارہ دیا ہے، لیکن اس کی حیثیت ایک ناکام پالیسی کو ایک بار پھر آزمائے کی حماقت سے زیادہ نہیں ہے۔ تاریخ کا ایک تسلیق یہ ہے جن کو طاقت کا گھمنڈ ہو جاتا ہے وہ تاریخ سے کم ہی سبق سیکھتے ہیں اور وہی غلطیاں بار بار کرتے ہیں جو ماضی میں اقوام کی تباہی کا سبب بھی ہیں۔ ہم پاکستان اور مسلم امت کی قیادت کو دعوت دیتے ہیں کہ بھارت کے اس اقدام کے پس منظر میں غور کریں اور مقابلے کی حکمت عملی بنانے پر توجہ دیں۔

یہ بہت ہی افسوس ناک ہے کہ افضل گروکی شہادت پر جو ر عمل پاکستان کی قیادت کی طرف سے آنا چاہیے تھا وہ نہیں آیا۔ بلاشبہ عوام اور اسلامی قوتوں نے اس کی بھروسہ نہیں کی ہے لیکن افسوس کا مقام ہے کہ صدر، وزیر اعظم اور وزیر خارجہ کو یہ توفیق بھی نصیب نہ ہوئی کہ واضح الفاظ میں اور پوری شدت کے ساتھ اس کی نہیں کر تے اور کشمیری عوام سے یک جتنی کا اظہار کرتے۔ وزارتِ خارجہ کا بھی ایک کمزور عمل واقعہ سے ۲۸ گھنٹے کے بعد آیا ہے جو لمحہ فکر یہ ہے۔

پاکستان کے لیے ضروری ہے کہ وہ اس کشمیر پالیسی پر فوری نظر ثانی کرے جس پر حکومت گذشتہ ۱۲ سال سے عمل پیرا ہے۔ ۲۰۰۳ء میں سیز فائر کے نام پر جو قلا بازی کھائی گئی تھی اس نے تحریک آزادی کشمیر کو بے پناہ نقصان پہنچایا ہے۔ بھارت نے اسرائیل کی مدد سے بارڈر کو سیل کر دیا ہے اور ایسی الیکٹرائیک دیوار بنادی ہے جس نے کشمیری عوام کی مشکلات میں اضافہ اور پاکستان کی حکمت کاری کے وزن (strategic leverage) کو بڑی طرح متاثر کیا ہے۔ پھر جنگ آزادی اور دہشت گردی کے جو ہری فرق کو نظر انداز کر کے پاکستان نے اس کشمیر پالیسی کا شیرازہ منتشر کر دیا ہے جس پر قائد اعظم کے وقت سے لے کر آج تک قومی اتفاق رائے تھا۔ جنوری



۲۰۰۳ء کا مشرف و اجپائی معاہدہ ہماری قومی کشمیر پالیسی کو صحیح رُخ سے ہٹانے (derail) کا ذریعہ بننا اور پھر اقوام متحده کی قراردادوں کو نظر انداز (by-pass) کرنے اور روایت سے ہٹ کر حل (out of box solution) کی تلاش میں ہماری سیاسی قیادت نے وہ بھی انک غلطیاں کی ہیں جس نے پاکستان کی سلامتی خطرے میں ڈال دی ہے اور ہمارے اسٹرے ٹیک مفادات بُری طرح متاثر ہو رہے ہیں۔

ان حالات میں وقت کی اہم ترین ضرورت ہے کہ مشرف اور زرداری دور کی خارجہ پالیسی کو ترک کر کے پاکستان کے مقاصد اور مفادات کی روشنی میں حقیقی طور پر آزاد خارجہ پالیسی تشكیل دی جائے جس میں ملک کے نظریاتی، سیاسی، معاشری، تہذیبی اور سیکورٹی کے حساس پہلوؤں کا ٹھیک ٹھیک احاطہ کیا جاسکے۔ یہ پالیسی پاکستان کی خارجہ پالیسی ہو، پاکستان کے لیے ایسی خارجہ پالیسی نہ ہو جس کی تشكیل پروانگنٹن، لندن اور دہلی کا سایہ ہو۔ ہماری پالیسی پاکستان میں اور وہ بھی اسلام آباد میں عوام کی مرضی اور خواہشات کے مطابق پارلیمنٹ کے ذریعے بنائی جائے۔ ملک عزیز کو دوسروں پر محتاجی کی دلدل سے نکلا جائے اور خود انحصاری کا راستہ اختیار کیا جائے۔ اس کا مقصد پاکستان کو حقیقی معنوں میں ایک اسلامی، جمہوری، فلاحتی اور وفاقی ریاست بنانا ہو۔ فطری طور پر اس میں کشمیر کی بھارت کے قبضے سے آزادی اور اقوام متحده کی قراردادوں کے مطابق کشمیر کے مستقبل کے حل کو ایک مرکزی مقام حاصل ہوگا۔ نائن الیون کے بعد اختیار کی جانے والی کشمیر پالیسی جzel پرویز مشرف کی اٹھی زندگی اور ٹولیدہ فکری کا نتیجہ ہے جس کی وجہ سے ہم اپنی منزل سے کوئوں دُور جا پڑتے ہیں۔

کشمیر کے عوام پاکستان سے دلی لگاؤ رکھنے کے باوجود پاکستان کی حکومت اور اس کی پالیسیوں سے مايوں ہو رہے ہیں اور خصوصیت سے نئی نسل پر پیشان اور سرگردان ہے۔ یہ وقت ہے کہ پاکستان کی نئی قیادت کشمیر پالیسی کی تشكیل نوکرے اور اس پالیسی کو بروے کار لائے جو پاکستان اور کشمیری عوام کی امنگوں سے مطابقت رکھتی ہے۔ مسئلہ کشمیر کے تین فریق ہیں، پاکستان، بھارت اور کشمیر کے عوام۔ اور اصل فیصلہ کشمیر کے عوام کو کرنا ہے، اور یہ سامنے رکھ کر کرنا ہے کہ ان کے مفادات کا بہتر حصول کس انتظام میں ممکن ہے اور ان کا مستقبل کس صورت میں

روشن ہو سکتا ہے۔ اس کے لیے پاکستان کی کشمیر پالیسی کو جوں اور کشمیر کے عوام کے جذبات، احساسات اور عزائم کی روشنی میں مرتب ہونا چاہیے جو مشترک سوچ پر بنی اور مشترک جدوجہد سے عبارت ہو۔

کشمیر کو اب کسی طور پر پشت نہیں ڈالا جاسکتا۔ حالات میں جیسے کہ اب آ رہا ہے اور پھٹ پڑنے کو تیار ہیں۔ موجودہ چیلنج کا مقابلہ بالغ نظری کے ساتھ باہم مشاورت ہی سے کرنا ہوگا تاکہ ایک بہتر مستقل انتظام کی راہ ہموار ہو سکے۔ محمد فضل گورو کی شہادت نے ایک تاریخی موقع فراہم کیا ہے۔

کیا پاکستان اور کشمیر کے عوام اس موقع سے فائدہ اٹھائیں گے، اور کشمیر کی آزادی کی جدوجہد کو ایک ایسا آہنگ دینے کی کوشش کریں گے جو مجاہدین کی قربانیوں کے شایان شان ہو؟

(‘فضل گورو کی شہادت، منشورات سے دستیاب ہے۔ فون: ۰۳۲-۳۵۳۳۳۹۰۶)